

tihom tajba?... Ghax, hu x'inhu, ghandhom xkiel nieqes, fil mixi fit-triq tal-helsa), li gisimhom m'hux shih ghal kollox f'did dinja, ma ghandhomx ghal fejn jitbezzghu, ghax fil-hajja l-oħra, il-hajja ta-dej-jem, ikollhom gisimhom kollu qawwi shih. U l-hajja ta' did dinja qasira, u tghaddi bhal holma, imma d-dinja l-oħra hija bla tmiem.

~~BEN JEHUZA.~~

(1) ~~H-kliem ta' vers 6 tal-kap XVIII ta San Mattew jinsab miktub ukoll fil-versi 1 u 2 tal-kap XVII ta' San Luqa; imma l-kliem tal-versi 8 u 9 ta' dal-kap (XVII) ta' San Mattew, fejn jissemma l-qtugh tal-id u s-sieq u l-qlugh tal-ghajn, ma jissemmiex f'San Luqa, u la hawn, anqas nahat oħra.~~

(2) ~~F'Lulju tal-1956, it-tobba qalghu ghajn ix-xellugħia ta' Mike Sibole, tifel t'erba' snin Amerikan, minn Florida, waet li għajnu l-leminija kienu qalghubielu f'tit żmien qabel, u hekk safa bla ghajnejn. Ara l-gazzetti Ingliżi ta' dak iż-żmien li kollha tkellmu fit-tul fuq. Hekk ukoll gara lil Mary-Rose Bartolo, tifla ta' tliet snin hawn Malta, f'Lulju tas-sena ta' wara 1957. Ara l-gazzetti ta' Malta ta' dik il-habta.~~

(3) ~~Ara l-midinba msemmija fl-Evan-gelju ta' San Luqa, kap VII, versi 36-48, il-ghad li kienet maghrufa fil-pajjiż, hadd ma waqqafha minn eghmilha.~~

(4) ~~F'nota tal-ktieb: "A Chronological Harmony of the Gospels", ta' Patri Stephen Hartdegen O.F.M., facciata 46, miktub hekk: In the valley of Gehenna to the South of Jerusalem, the cult of Moloch had been practised. Later this abomination, rightfully became a dumping~~

~~ground with a perpetual fire to burn the city's refuse. In the Gospel it is used as a figure of eternal punishment. Meta mort jien il-Palestina, f'Marzu 1920, u sa xi tliet snin wara, kien ghad baqa' z-żibel jin-haraq dik in-naha; m'hux ġewwa l-wied ta' Gehenna sewwa, imna f'tit il-fuq minnu qisu nofs triq bejn il-wied u Báb il-Halil. Kien soif u xitwa idahhan. Issa ma ghadux ghax hemm tala' hafna bini.~~

(5) ~~Hawn sa naraw kif inħuma fil-lsien tal-Palestina l-kelmiet li ghandna x-naqsmu magħhom biss; il-bqija miktub kif nitkellmu hawn Malta.~~

(6) ~~Ara l-ktieb ta' Matthew Black: "Aramaic Approach to the Gospels and Acts" taasima msemmija: Alliteration, Assonance, and Paronomasia, u nhawi oħra f'dak il-ktieb.~~

(7) ~~Dawn il-kelmiet tal-aħħar m'hum-
miex miktuba fl-ktieb ta' Black. Sib-
hom jien ghax naf m'hux hazin il-lingwa
tal-Palestina. Ta' min isemmi hawnhekk
li l-kliem tal-versi 25 u 26 li għedin in-
semmu, jagħtu l-min jifhem li l-Kittiċba
u l-Faresin kienu jħslu t-tazza u l-platt
minn barra biss u jhalluhom (it-tazza
u l-platt) mahmugin minn ġewwa, haġa
li anqas tista' ssir, ghax int u tabsilhom
minn barra, trid u ma tridx, bl-istess
ilma, jinhslu wkoll minn ġewwa (u
anqas hemm għal fejn jagħmlu hekk,
ghax b'hekk m'hummiex sa jnaqqsu
x-xogħol). Imma Gesù ma qalx il-ġew-
wieni tal-tazza u tal-platt, imma l-ġew-
wieni tal-Kittiċba u l-Faresin infuħom,
jigifieri l-oal u l-kuxienza tagħhom. Dan
il-qlib imghallat mill-Arabi għal Grieg
sar fil-bikri, ghax jinsab ukoll f'san Luqa.
Ara kap XI vers 39.~~

(8) ~~Fejn hawn Malta nġhidu 'haqar',
il-Palestina jġhidu 'qabar'. Imma kieku
Gesù qal 'haqar' bhal Malti, il-figura tal-
kliem (jigifieri l-istess ittri, imma maqlu
bin) tibqa' tajba xorta waħda.~~

IL-QABAR TAL-PATRIJARKI F'HEBRON


Hebrôn hi waħda mill-eqdem bliet tad-dinja. Għall-ewwel l-isem tagħha kien Kirjet-Erbgha (Ktieb in-Nisel, XXII, 2) imma issa il-Għarab jġhidulha "Il-Halil", jigifieri: "Il-Habib (t'Alla)". Dan l-isem kien mōgħti lil dik il-belt, għal ġih kbir li

ghandha, ghax ġewwa fiha jinsâb il-Qabar tal-Patrijarki, li fosthom, Abraham huwa l-aktar magħrûf, u li kellu l-akbar hġubija m'Alla.

Lil dan il-Maqdes ilha tinghatalu qîma minn mijiet kbâr ta' snin, minn dawk kollha li jemmu b'Alla

Wiehed: Lhûd, Insâra u Misilmîn. Jidher li hadd ma jista' jgib raġunijiet tajba li dan il-Maqdes m'hux minnu, għad li t-tagħrif f'qu li wasal sa žmienna, mill-qedem, huwa ftit.

Fi Ktieb in-Nisel (taqsima XXIII) hemm miktûb li Abraham fil-mewt ta martu Sâra xtara minn għand Efron il-għalqa ta' Maqfla, li ġewwa fiha kien hemm għâr b'żewġ taqsimiet, u li hallas fiha erba-mitt xekel tal-fidda, biex jidfen ġewwa fiha lil martu. Din ix-xirja hi msemmija fit-tùl fil-Ktieb Imqaddes, u b'kotra ta' rqaqât, għax hi maghdûda bl-ewwel temma tal-wegħda li Alla kien wiegħed lil Abraham meta qallu:



Hebron — Dehra ta' biċċa mill-belt, u f'nojsha jidher Haram il-Halil, li hu biss għadu qawwi shâh mill-wisq bini li bena Erodi l-Kbir.

“Din l-art li int târa, għâd nagħtiha ilek u lil uliedek, għal dejjem” (Nisel, XLIX, 31).

Meta, wara, miet Abraham, kien midfûn ma' ġenb Sâra (Nisel, XXV, 9). Ishâk, meta waslet mewtu, tqiegħed fiha wkoll, isieheb lil missieru (Nisel, XXXV, 29) u hemm ukoll kienu midfûna Rebekka u Lija (XLIX, 31). Fl-aħħar Ġakobb ukoll kien midfûn hemmekka. Ta' hemma kbîra hija l-ġrajja, li dâna, hu u jmût amar għal uliedu li johorġu ġismu mill-Eġittu u jidfnûh fil-Qabar ta' misserijetu (Nisel, XLIX, 29). Minn dan jidher li l-ġih tal-għâr ta' Maqfla kull ma jmur kien jizdied.

Fi mkejjen oħra tal-Koŭba Mqaddsa jinsâbu xi tismijiet li aktarx għandhom x'jaqsmu mal-Ghâr ta' Maqfla.

Qabel ma sâret il-qasma tal-Art Imwegħda, Kaleb talab lil Ġozwè, u qala' minn għandu, li jkûn mōgħti lîlu r-raba ta' ma' dwar Hebrôn, kif kien wegħdu Mosè (Ġozwè, XIV, 6-13). Jigik f'râsek mill-ewwel li għalih kienet hekk għażiża dik in-naħa, m'hux biss għâx hi art għammiela, imma wkoll għâx fiha jinsâb il-Ghâr ta' Maqfla. Għal dân ukoll xejn m'hu ta' min jistagħġeb li lil ulied Aron tkûn mogħtija l-belt u r-rhûla ta' qribha, bhala mahrab għalihom

(Ġozwè, XXI, 11-13).

Aktarx ukoll li Dâvid, meta ġieb taht idejh l-art kollha ta' Israel daħħal f'râsu l-ħsieb il jagħzel lil Hebrôn bhala l-belt il-kbîra ta' saltnatu, għax fiha kien hemm il-Ghâr bl-Oqbra tal-Patrijarki, li bis-saħħa tiegħu sâret maghdûda b' Belt Imqaddsa. Din il-belt, Hebrôn, baqgħet maghdûda bhala Mqaddsa, ukoll wara li Dâvid għazel bhala belt tiegħu lil Ġerusalem, għax iż-żmenijiet hekk kienu jitolbu. Meta Absalom talab lil missieru biex imur sa Hebrôn itemm il-wegħdiet li kien għamel lil Alla f'Gessur tas-Suriya, mill-ewwel qallu iwa (II Samwel, XV, 7-9), hekk li

wiehed jista' jahseb li m'hux darba u tnejn, ghal xi htieġa, kienu jsiru l-wegħdi li jmorru f'dak l-Imkien Imqaddes biex jagħtu 'l Alla ġih u qīma.

Lil Maqfla kellu f'moħħu l-Profēta Isajja meta qāl lil dawk li jfittxu 'l Alla: "La tinsewx il-blāta li minnha kontu maqtugħa, u l-ġhār il-miftūh li minnu hrīġtu. La tinsewx lil Abraham li nissilkom u lil Sāra li wilditkom (Isajja, LII, 1-2). Mela, dawn il-Patrijarki ma kienux nies tal-hrejjef fit-thewdin tal-moħħ imma mirja hajjin ta' qdusija u twemin f'Alla. Kienu nies li tas-sew ghēxu fid-dinja, li l-fdāl tagħhom kien qieghed jistrieħ ġewwa l-Ġhār ta' Hebrōn, għal hekk il-Profēta fakkar lil-Lhūd fihom.

Fil-Kotba Mqaddsa ma jissemma mkien li kien hemm xi bini mwaqqaf fūq il-Ġhār ta' Maqfla. L-ewwel wiehed li jsemmi xi hāġa tal-bini f'dak l-imkien hu Ġuzeppe Flāvju, li fl-istorja ta' x'ghamel Xmūn il-Makkābi fl-Idumija, għamel din it-tismija: "Jingħād ukoll li Hebrōn kienet il-belt fejn għammar Abraham, missier il-Lhūd, wara li siefer mill-Mesopotāmja. Jingħād ukoll li minn hemm uliedu niżlu l-Egittu. F'dik il-belt żġhira għādhom jurūk l-Oqbra tagħhom, magħmūla minn irhām mill-isbaħ u maħdumīn b'sengħa kbira" (Gwerer tal-Lhud, IV, IX, 7). B'dan il-kliem wiehed ma għandūx jifhem li kien hemm biss xi mawsulew; għax għal Flāvju kienet hāġa ta' hemma aktar minn kollox li jgharraf kemm kien qawwi u mitwemmen il-ghidūt li jwettaq id-difna tal-Patrijarki f'Hebrōn.

Il-kitba qadīma tal-Lhūd li tinsāb imniżzla fil-kotba Apòkrifi, għenet m'hux ftit biex jibqa' mfakkar il-

Maqdes tal-Patrijarki, u biex aktar dejjem jissemma.

F'dawn il-kotba l-isem ABRAMIUM hu mōġhti m'hux biss lill-Ġhār fejn hu midfūn il-Kbīr Patrijarka u l-bini ta' fūqu, imma wkoll lill-imkien ta' fejn kien jghammar f'hajtu, fejn jghidulu Mambre, li min kiteb il-kotba Apòkrifi, kien jahsibhom hāġa waħda. Htiġa ta' dil-kitba mhawda, inqalghet ix-xnija li l-Patrijarki kienu midfūna f'Mambre!

Fj żmien il-Bizantini, wiehed zawwār minn Bordeaux, qrib is-sena 333, u waħda mara twajba jisimha Egērija bejn is-snin 390-95, kitbu li f'Hebrōn kien hemm bini b'erbghat uēūh, sabiħ wisq (li hu, bla dghul, il-Hārem li hemm il-lūm). Zawwar iehor minn Pjaćenza, qrib is-sena 570, sab f'Hebrōn Bażilka bil-loġoġ quddiemha u bitha b'erbghat iġnieb daqsinsew, u bħal sala bla saqaf, maqsūma f'nofsha b'xatba. Min-naħa l-waħda tax-xatba kienu jidhlu l-Insara u minn-naħa l-oħra l-Lhūd (xogħol ta' żmien Ewdoċja, 461, u Ġustinjanu, 565). Jghid ukoll dan iż-zawwār li fis-26 ta' Diċembru, għid Ġakobb u Dāvid, wisq nies, l-aktar Lhūd, minn kull naħa tal-Palestina kienu jmorru lejn l-Abramiūm, fejn kienu jagħmlu ghors kbir u jagħtu qīma.

Fl-ewwel Seklu tal-Hēgra (jġigifieri l-ewwel sena kif jghoddu l-Misilmīn), bdew jissemmew iē-ēno'taffi, jew tifikiriet mibnija fuq l-Oqbra tal-Patrijarki. Jingħād li kienu magħmula minn haġar mingur u miksija bi rhām abjad; tan-nisa, Sāra, Rebekka u Lija, ftit iżgħar minn tarġiel, u anqas imzejna. Aktarx li kienu jinsābu n-naħa tal-Qibla jew Nofsinhar tal-Hārem (il-Għalqa ta' Maqfla, imdawra b'sur), fejn kienet

wieqfa l-Bażilka li l-Misilmîn kienu biddluha f'Moskija. Hebrôn saret waħda mill-erbghat ibliet imqaddsa tal-Misilmîn.


F'dawk iż-żmenijiet kienu jin-għadu grajjiet tal-biża' fuq il-Maqfla biex iż-żawwarin ma jfettlilhom imorru jidhlu fil-Ghâr tal-Patrijarki. Il-Misilmîn għandhom biża' kbîr minn dak il-Ghâr; biża' li hu miżjud u mkabbar mill-għassiesa tal-Haram infushom, għal bil-għani.

Fi żmien is-Salibijîn grat ħaġa li baqgħet miktûba u qajjmet wisq għidût l-aktar fost il-Misilmîn. Fis-

Meta Hebrôn reġgħet waqgħet f'idejn il-Misilmîn fis-sena 1192, il-Ghâr baqa' miżmum b'qima mill-akbar, imma kien minnugh li jidhlu nies fih jekk ma jkunux Misilmîn. Fis-sena 1267 is-sultan Bibars żejjen il-knisja li l-Misilmîn kienu għamluha Moskija tagħhom, u għamel tiswijiet kbâr dwarha; u fis-sena 1332, Tankiz, viçi-re tas-Suriya, kesa bir-rhâm l-erba' hitân ta' ġewwa.

Meta l-Palestina giet f'idejn it-Torok (li dâmet taht idejhom mis-sena 1517 sas-sena 1917, meta helsuha l-Inglizi), Haram il-Halil, jew

Hebron — Dehra ta' Haram il-Halil minn barra. Iż-żewġ “kannari” li jidhru ma humiex qodma wisq, għax bnewhom il-Misilmîn meta ħadu l-Palestina minn idejn l-Insâra fis-sena 1187.



sena 1119, il-Kanonki tal-Prijurât ta' Hebrôn waslu sa fethu l-Ghâr Imqaddes ta' Maqfla; u wiehed qassis jismu Arnulfus fela bir-reqqa r-rkejjen kollha tal-Ghâr, u fil-25 ta' Gunju, wara għoxrin jum xogħol, sehħlu jsib il-għâdam tat-tliet Patrijarki. Dan il-għâdam imbagħad it-tiehed il-knisja u tqiegħed fejn jidher sew, u ġew jarawh u jagħtuħ qima ġemgħat kbar ta' nies min Ġerusalêm u min inhawi ta' qribha (Ara: *Tractatus de Inventione SS. Patriarcharum*).

Bis-saħħa tal-Qabar tal-Patrijarki fis-sena 1168, Hebrôn kienet magħmula maqgħad ta' Isqof.


Maqdes ta' Hebrôn, baqa' f'kollox bħal ma kien, jġifieri, kif jgħiduha bil-Latîn, inżamm fi “Statu quo”. Il-Lhûd, u drâbi l-Insâra wkoll, kienu jitolbu t-talb tagħhom quddiem toqba f'ħaġra kbîra fil-hajt, li jingħâd li tinfed mal-Ghâr Imqaddes, għax il-Misilmîn ma kienux ihalluhom jidhlu fil-Haram. Imma fis-sena 1929, lil-Lhûd, anqas hemm ma ħallewhom jitolbu aktar.

Fl-4 ta' Diċembru 1917, Hebrôn waqa' f'idejn l-Inglizi, immexxija mill-General Allenby.

Mis-26 ta' Jannar sat-2 ta' Frar 1920, b'ordni tal-Kwartier Ġenerâli Ingliz, il-Kaptan Mackay u Père

Vincent O.P., flew il-Haram kollu għal dak li kellu x'jaqsam mal-Arkitettura u Arkeologija, imma ma kienitx mogħtija lilhom il-halla li jinżlu fil-Għâr. Tliet snin wara dawn iż-żewġ mgħallmîn harġu ktieb fuq i-xogħol li kienu għamlu. Il-ktieb hu bil-Francèz, u jismu: *Hèbron: Le Haram El-Khalil. Par L.H. Vincent O.P., et le Capitaine E.S.H. Mackay. Paris, 1923.*

Haram il-Halil magħmûl minn parallelogramma twil 65 metru u wiesa' 35; jgħagġeb lil kull min jarâh bi qdumîtu u bil-kobor tal-haġar li mibnijin bihom hitanu. Kif inhi l-fehma ta' nies ghorrief, fosthom il-wisq imsemmi Père Vincent, il-bini tal-Hàram hu xogħol ta' Erôdi



Hebron — Haram il-Halil minn ġewwa. Fix-xellug jidher il-Mihrab tar-rhâm im-naqqax, li jâri fejn hija l-Mekka. Fil-lemin jidher l-għarix tal-harir, li tahtu, fil-għar, jinsab il-qabar ta' Abraham.

l-Kbîr. Fi żmien il-Misilmîn inbnew fih erba' mwieden, jġigifieri bħal kanpnâri, minn fejn ix-Xih tal-Misilmîn jgħajtilhom għat-tislja, midân f'kull xewka tal-Hàram, imma issa minnhom baqa' biss tnejn. Il-Hàram minn ġewwa fih knisja bil-logòg quddiemha, li hi mibdûla f'Moskija, u bitha mikxûfa. Sitt imqades żġhar jinsâbu 'l hawn u 'l hemm fil-Hàram, li ġewwa kull wiehed minnhom jinsâb bħal mawsulew jew *ċenotafju*, tat-tliet Patrijarki u tan-nisa tagħhom. Dawn huma mgħottijin b'għâta mill-ifhar, tal-bellûs u tal-harîr;

aħdar tar-rġiel, u aħmar tan-nisa, imtarrżin bid-deheb.

Il-knisja, li kienet mibnija mill-Bizantini u mġedda mis-Salibijin, tinsâb in-naħa tal-Qibla jew Nofsin-hâr tal-Hàram. Hi magħmula minn tliet navi daqs xulxîn, mifrûda minn erba' qatet ta' kolonni, bir-rjus tagħhom, jew kaptelli, korintjani. Fost il-eghmâra li hemm ġewwa l-knisja, magħmûla mill-Gharab, l-isbah li hemm huwa l-Mihrab u l-Manbar, minn fejn ix-Xih ifisser il-Qorân.

Id-dahla tal-Għâr issa hi mibnija u mkahhla; biss minn rokna dejqa ta' herza ta' bir tista' thâres ftit għal ġewwa l-Għâr. Il-Għâr huwa mudlâm, imma l-qiegħa tal-art itegħu

tidher miksija bil-biċċiet żġhar tal-karti, Dawn il-karti jixthuhom il-Misilmîn, u jkûn fihom miktûb x'jixtiequ li jaqlagħhom minn Alla l-Patrijarka Abraham.

Dawk il-ftit nies li fl-imġoddi kellhom ix-xorti li jinżlu fil-Għâr Imqaddes ta' Maqfla biex ihârsu harsa bil-għaġla, ma jaqblux bejniethom meta jfissru x'hemm ġewwa fih. L-Arkitett Ermete Pierotti li qagħad il-Palestina erba' snin (mis-sena 1861 sal-1864) u niżel fil-Għâr, jgħid li hemm sitt twiebet jew *sarkofagi* tal-haġar abjad, imqassmîn taht iċ-*ċeno-*

taffi li hemm fuq. Imma l-Kurunell Germaniż R. Meinertzhagen, li niżel fih fis-sena 1917, jgħid li ma rax hlief bhal prizma b'erbat ixfâr, li fiha qisha xi żewġ metri tul u xi metru wisa', u ftit anqas minn metru għoli.

Kieku kellha tkun miffija sew il-Maqbra tal-Patrijarki, hâga li l-ebusija ta' râs il-Misilmîn ma halliet qatt li ssir, anqas minn Rënan u shâbu li kellhom f'idejhom il-halla mis-Sultân tat-Torok, tista' taghti m'hux

ftit dawl fuq il-bini ta' Hâram il-Halil u fuq iż-żmenijiet tal-hajja tal-Patrijarki u l-Maqdes taghhom. Imma mqâr minghajr sejbien ta' hwejjeg godda, il-Kbir Maqdes ta' Hebrôn għandu l-jeddijiet kollha mehtëieġa biex jitwemmen l-isem tal-għâgeb tiegħu, li hu l-QABAR TAL-PATRIJARKI; isem li hu aqwa minn kull zîna u ġmiel li tista' tâgħti kull xorta ta' sengħa.

P. GACINTU FACCIO O.F.M.

~~MIN KIEN FAHAR ID-DIN~~

~~F'dan il-Qari semmejna' aktar minn darba lil Fahar id-Din, wicheb râs kbira Mislem, Emîr tal-Galilija li kien iħobb wisq lill-Insâra, (1) u li bis-saħħa tiegħu l-Frangiskani tal-Art Imqaddsa kisbu l-Imqâdes tal-Lunzjâta f'Nazaret, u tas-Salvatur fuq it-Tâbor. Hawn sa nġhidu fil-qosor, dan l-Emîr tajjeb, Fahar id-Din, min kien.~~

~~Fahar id-Din twieled fis-sena 1584 (jiġifieri dsataxer sena wara l-Assedju l-Kbir ta' Malta), u kien mill-qabil, jew tribù ta' Beni-Maghan, li fis-sena 1119, il-Bâxa ta' Damask kien tahom biċċa art kbira jgħidulha Xûf, f'Libnân. Ben'-Maghan kienu mix-xirka tal-Misilmîn li jgħidulhom Druż.~~

~~Meta Fahar id-Din kien għad kellu sena, mietlu missieru, li kien Emîr ta' Xûf, jismu Qarqamas. Dân, qabel ma miet halla lill-ibnu u t-tmex-xija ta' artijietu, u hsieb ġidu, f'idejn huh, Sagħad id-Din, li kien râġel ta' moħħu jilħaqlu. Dân m'hux biss li hâ hsieb sewwa tal-artijiet u ta' ġid huh, il-mejjet, imma wkoll zied-homlu, billi sar midhla tal-Bâxa ta' Damask, helsu minn qabda ghakkûx, u b'riħet hekk kiseb oqsma ta' raba,~~

~~tajbin għaž-żriegħ, f'Libnân. Kien hemm min xlich lis-Sultân li hâ artijiet għajru, imma min xlich ma għamel xej, għax Sagħad kien dejjem ġieb rûhu ta' qaddej emîn tas-Sultân.~~

~~Fahar id-Din tghallem tajjeb l-is-kôla, u trabba sewwa, f'dar ghammu Sagħad; u meta kiber u hâ f'idejħ hwejjeg missieru, l-cwwel hsieb tiegħu kien li jzid ikabbar l-artijiet ta' Xûf, u jwassalhom sa xatt il-baħar, u jagħmel hbieb mal-Benduqin, jew Venezjani, li kienu dâli jbaħħru dik in-naha, għal kemm kienu għedew-wa tas-Sultân. Għal biċċa xogħol bhal din kien mehtëieġ għaqal kbir, u Fahar id-Din, għad li żagħżuġħ hadem bil-għaqal u b'biċċa għodda oħra — li min jista' jahdem biha dejjem iġibha żewġ fid-dinja — dik il-għodda li jgħidulha DEHEB, Deheb, li lewnu jlellex fil-għajnejn u hossu helu fil-widnejn!~~

~~Hekk, mela, Fahar id-Din, billi jziegħel bis-Sultân Tork u jitqâbad u jġib taħt idejħ il-kbarât Gharab, hakem, f'naha waħda, lil Bejrût, Bagħalbek, Sajda, Sur Ghakka, u Hajfa; u n-naha l-oħra Ghaglûn u Safat. Dawn kollha saru artijiet tal-~~